

اس مختصر رسالہ میں پیرانِ پیر حضرت شیخ عبدالقادر جیلانی رحمۃ اللہ علیہ کے
عقائد و نظریات کو ان ہی کی مستند کتب و مواعظ سے پیش کیا گیا ہے،
جب کہ اہل بدعت کی طرف سے شیخ کی توہین و گستاخی پر بھی ناقابل تردید ثبوت موجود ہیں!

حضرت شیخ عبدالقادر جیلانی رحمۃ اللہ علیہ کے عقائد و نظریات

مؤلفہ

حضرت مولانا صاحب خان صاحب نقشبندی حفظہ اللہ

(فاضل جامعہ دارالعلوم کراچی و مدرّس دارالعلوم مدنیہ)



بابت تمام حضرت مفتی محمد قاسم صدیق صاحب مدظلہ العالی

ناشر

جمعیتۃ اہل السنۃ والجماعۃ

اس مختصر رسالے میں پیرانہ حضرت شیخ عبد القادر جیلانی رحمہ اللہ کے عقائد
و نظریات کو ان ہی کی مستند کتب و مواضع سے پیش کیا گیا ہے، جب کہ اہل بدعت
کی طرف سے شیخ صاحب کی توہین و گستاخی پر بھی ناقابل تردید ثبوت موجود ہیں!

حضرت شیخ عبد القادر جیلانی

عقائد و نظریات

حسب الحکم
چشم و چراغ خاندان جیلانی
حضرت مولانا سید عدنان کلیانوی صاحب مہذبہ العالی

مؤلفہ
حضرت مولانا صاحب خان صاحب حفظہ اللہ
(فاضل جامعہ دارالعلوم کراچی و مدرس دارالعلوم مدنیہ)

ناشر

جمعیۃ اہل السنۃ والجماعۃ

کتاب کی تفصیلات

کتاب کا نام : حضرت شیخ عبدالقادر جیلانی رحمۃ اللہ علیہ کے عقائد و نظریات

مؤلف : مولانا ساجد خان نقشبندی صاحب حفظہ اللہ

صفحات : ۳۲

طباعت کا سن : ذوالحجہ ۱۴۳۱ھ، مطابق اگست ۲۰۲۰ء

قیمت :

کمپیوٹر ورک : عبداللہ رحمانی (الہند)

ناشر : جمعیت اہل السنۃ والجماعۃ

☆.....ملنے کے پتہ.....☆

مکتبہ عزیز یہ سلام مارکیٹ، بنوری ٹاؤن کراچی

(+92 3052140052)

فہرست

۶	۱	عرض مؤلف
۷	۲	شیخ عبدالقادر جیلانی رحمۃ اللہ علیہ کی تعلیمات سے نفرت کے دو سبب
۸	۳	بدعتی مولویوں کی طرف سے پیران پیر رحمۃ اللہ علیہ کی شدید توہین
۸	۴	سیالوی صاحب کے قلم سے ظہور پذیر ہونے والی گستاخیاں
۱۱	۵	شیخ رحمۃ اللہ علیہ کی تعلیمات سے بغض کی دوسری وجہ
۱۳	۶	شیخ رحمۃ اللہ علیہ کے نزدیک عقیدہ توحید
۱۵	۷	اللہ کے غیر سے طلب کرنے والا عقلمند نہیں
۱۵	۸	رزق، عزت، دینے والا صرف اللہ ہے، غیر کے ہاتھ میں کچھ نہیں
۱۵	۹	اللہ کے سوا کوئی دینے والا نہیں
۱۶	۱۰	کسی اور سے نفع و نقصان کی امید شرک ہے
۱۶	۱۱	مخلوق بتلائے شرک ہے
۱۷	۱۲	ہر نفع و نقصان کو اسی کی طرف سے خیال کر
۱۷	۱۳	مدد کی نسبت غیر خدا کی طرف کرنے والا بھی مشرک

۱۴	سب کی سب مخلوق عاجز ہے	۱۸
۱۵	مخلوق سے نفع و نقصان کی امید رکھنے والا مشرک	۱۸
۱۶	بتوں کو پوجنا باطنی شرک مخلوق سے مانگنا ظاہری شرک	۱۸
۱۷	جو نفع و نقصان غیر سے سمجھے اسی کا بندہ ہے	۱۸
۱۸	خدا کے ساتھ کسی کو نہ پکار	۱۹
۱۹	تقدیر بدلنے والا صرف اللہ ہے	۱۹
۲۰	اولیاء اللہ مددگار صرف اللہ ہی کو جانتے ہیں	۲۰
۲۱	مصیبت میں یا غوثِ اعظم، یا جنید نہیں یا اللہ پکارنا ہے	۲۰
۲۲	بدعت کی مذمت	۲۱
۲۳	مسئلہ خلف و عید	۲۱
۲۴	حضرت عیسیٰ علیہ السلام کو بھائی کہنا	۲۲
۲۵	ذلت کی نسبت	۲۲
۲۶	حضرت ابراہیم علیہ السلام کے والدین کا فرقہ	۲۳
۲۷	جھوٹی نماز	۲۳
۲۸	اہل اللہ جب خود مصیبتوں میں ذلتوں میں گرفتار ہوتے تو دوسروں کی مصیبتیں کیسے دور کر سکتے ہیں؟	۲۴

۲۹	اولیاء اللہ کی عاجزی	۲۴
۳۰	موت کو ماننے والا کوئی نہیں	۲۵
۳۱	نبی کریم ﷺ دس محرم الحرام کو پیدا ہوئے!	۲۶
۳۲	اگر مصیبت پر غم کرنا شروع ہوتا تو صحابہ کرام رضی اللہ عنہم کھینچتے	۲۷
۳۳	جمعہ کا دن و مایکون کا عقیدہ رافضیوں کا ہے	۲۷
۳۴	عالم میں تصرف و تدبیر کا اختیار کس کو ہے؟	۲۷
۳۵	حضور ﷺ کو علم غیب نہیں	۲۸
۳۶	اللہ کا کوئی وزیر نہیں	۲۸
۳۷	اہل السنۃ والجماعہ کون؟	۲۹
۳۸	حضور ﷺ کے پاس خزانوں کی چابیاں پیش کی گئیں کا مطلب	۲۹
۳۹	شیخ عبد القادر جیلانی رحمۃ اللہ علیہ اللہ کی بارگاہ میں آہ و زاری کرتے ہوئے	۳۰
۴۰	اپنے بیٹے کو آخری توحید بھری نصیحت	۳۲

عرض مؤلف

نحمدہ ونصلیٰ ونسلم علیٰ رسولہ الکریم!

پیران پیر شیخ المشائخ محبوب سبحانی حضرت شیخ عبد القادر جیلانی رحمۃ اللہ علیہ اپنے دور کے بہت بڑے ولی اللہ تھے۔ جملہ مسلمین میں ان کی ولایت مسلم ہے۔ اہل السنۃ میں کوئی طبقہ ایسا نہیں جو ان کی ولایت کا منکر ہو۔ اہل السنۃ والجماعۃ احتاف دیوبند بھی چونکہ کچے سچے سنی ہیں، لہذا وہ بھی سچے دل کے ساتھ شیخ عبد القادر جیلانی رحمۃ اللہ علیہ کی محبت و عقیدت کا دم بھرتے ہیں اور ان کی تعلیمات پر دل و جان سے فدا ہیں۔ چنانچہ حضرت شیخ محمود حسن گنگوہی رحمۃ اللہ علیہ لکھتے ہیں:

”حضرت عبد القادر جیلانی قدس سرہ العزیز اللہ تعالیٰ کے مقبول بندے میں اور حضرت رسول اقدس ﷺ کی سنت کے انتہائی متبع اور پابند تھے، ان کا سب سے بڑا کمال یہی ہے کہ انہوں نے نفس کی خواہشوں کو حد و شرع میں رکھا اور ساری زندگی اس کی کوشش کی کہ کوئی کام خلاف سنت نہ ہونے پائے، ان کو بدعات سے سخت نفرت تھی، اللہ پاک ان کی قبر کو نور سے بھر دے اور اس پر رحمت کی بارش کرے اور ان کے درجات کو زیادہ سے زیادہ بلند فرمائے اور ان کے طریقے پر چلنے کی توفیق دے۔“

(فتاویٰ محمودیہ، ج ۱، ص ۵۳۵)

حضرت پیر جی رحمۃ اللہ علیہ کے حالات جاننے کیلئے مفکر اسلام حضرت مولانا ابوالحسن علی ندوی رحمۃ اللہ علیہ کا رسالہ ”تذکرہ حضرت شیخ عبد القادر جیلانی رحمۃ اللہ علیہ احوال و کارنامے“ کا مطالعہ

کریں جو اس باب میں انتہائی مفید ہے۔

ہمارے اس چھوٹے سے رسالے کا مقصد شیخ عبد القادر جیلانی رحمۃ اللہ علیہ کے حالات، دعوت و تبلیغ اور اصلاح اور رشد و ہدایت کے عظیم کارناموں کو بیان کرنا نہیں، بلکہ عوام کو ان کی تعلیمات سے مختصر روشناس کرانا ہے، ہمیں غاص طور پر افسوس ان اہل بدعت حضرات پر ہوتا ہے کہ جو شیخ عبد القادر جیلانی رحمۃ اللہ علیہ کی عمارتوں میں تو بڑے دھوم سے مناتے ہیں لیکن شیخ رحمۃ اللہ علیہ کی تعلیمات کو سن کر ان کے چہرے کا رنگ ایسے سیاہ ہو جاتا ہے جیسے کسی کافر کے چہرے کا رنگ موت کے فرشتے کو دیکھ کر، انا للہ وانا الیہ راجعون۔

قارئین کرام! شیخ عبد القادر جیلانی رحمۃ اللہ علیہ اپنے وقت کے بہت بڑے ”موند“ عقیدہ توحید کے علمبردار و مبلغ اور ”سنت نبوی ﷺ“ کے داعی تھے، افسوس کہ جاہل و اعظمین و بدعت پرست علماء سوء نے بریلوی عوام کی شیخ عبد القادر جیلانی رحمۃ اللہ علیہ سے محبت کو پیٹ کے بدلے میں کیش کیا، ان ظالموں نے شیخ رحمۃ اللہ علیہ کی اصل تعلیمات سے اپنی عوام کو آگاہ کرنے کے بجائے جھوٹی کراستوں اور خرافات کے پیچھے اپنی قوم کو لگا دیا۔

آج آپ کو ان کے اسٹیج پر شیخ عبد القادر جیلانی رحمۃ اللہ علیہ کے نام پر ہر قسم کی خرافات ملیں گی، اگر نہیں ملے گا تو شیخ رحمۃ اللہ علیہ کی اصل کتب و مواضع سے ان کی تعلیمات کا درس نہیں ملے گا۔

شیخ عبد القادر جیلانی رحمۃ اللہ علیہ کی تعلیمات سے نفرت کے دو سبب

اہل بدعت آج اسٹیجوں پر شیخ عبد القادر جیلانی رحمۃ اللہ علیہ کے نام کے نعرے تو خوب لگاتے ہیں مگر ان کی تعلیمات سے ایسے چڑتے ہیں جیسے مشرکین مکہ قرآن کی آیات سن کر۔ بریلوی مولویوں نے ایسا کیوں کیا؟ میرے نزدیک اس کے دو سبب ہیں:

(۱) درپردہ ان کا شیخ رحمۃ اللہ علیہ کی بدترین توہین کا مرتکب ہونا۔

(۲) شیخ رحمۃ اللہ علیہ کا وہ عقیدہ توحید جو ان کے ذہن شرک کو آگ لگا رہا ہے۔

یاد رہے کہ یہ ”دوسب“ ان کے علماء میں پائے جاتے ہیں ورنہ ان کی عوام کا اکثری طبقہ بیچارہ شیخ کی اصل تعلیمات سے جا مل ہونے لگی وجہ سے اس سے نا بلد ہے، ان دو اسباب پر اب دلائل بھی ملاحظہ فرمائیں۔

بدعتی مولویوں کی طرف سے پیران پیر رحمۃ اللہ علیہ کی شدید توہین

بدعتیوں میں ان کے ایک بہت بڑے عالم گزرے ہیں جن کو یہ ”مناظر اعظم“، فاتح جھنگ، اشرف العلماء، جیسے بھاری بھر کم الفاظ سے یاد کرتے ہیں یعنی مولوی اشرف سیالوی۔ اس کی گستاخوں کی پوری فہرست اسی مسلک کے ایک بہت بڑے پیر، پیر نصیر الدین گولڑوی نے دی ہے ملاحظہ ہو:

”سیالوی صاحب کے قلم سے ظہور پذیر ہونے والی گستاخیاں:

۱: شیخ عبد القادر جیلانی نے اپنے ہم عصر اور ہم مرتبہ منصب لوگوں پر برتری اور فضیلت ظاہر کی بلکہ اپنے سے بلند مرتبہ لوگوں پر بھی دعویٰ برتری کیا، جبکہ یہ سوء ادب یعنی طریقت کی دنیا میں بے ادبی ہے۔ (حکایت قدم غوث، ص ۴۱)

۲: شیخ عبد القادر جیلانی ان حضرات میں سے تھے جنہوں نے اولیاء اور انبیاء پر اپنے حال کے مطابق حق کی صورت میں شطح سے کام لیا، پس وہ محفوظ اور معصوم زبان والے نہ تھے۔

(حکایت قدم غوث، ص ۴۲)

۳: صاحب فتوحات نے شیخ عبد القادر جیلانی کے مرید اور شاگرد کو بھی ان پر فضیلت دے ڈالی۔ (کتاب مذکور، ص ۴۲)

۴: حضرت شیخ عبد القادر جیلانی کے دعویٰ کی مثال ایسے ہے، جیسے آخری آخری شخص دوزخ سے چھٹکارا حاصل کر کے اللہ کے فضل سے مشرف ہو کر پکارنے لگے کہ جو مرتبہ مجھے ملا کسی کو نہ مل سکا، حالانکہ حقیقت میں اس کا مرتبہ سب سے کم ترین ہو گا۔

(کتاب مذکور، ص ۴۴)

۵: فتوح الغیب اگرچہ حضرت غوث پاک کے خطبات کا مجموعہ ہے مگر اس میں کچھ باتیں

ایسی ہیں جنہیں کلام باطل نظام کہتے ہیں۔

(ازالۃ الریب، ص ۷۰)۔

(بحوالہ طمۃ الغیب، ص نمبر: ج ۱)

بریلویوں ہی کے ایک مولوی محمد احمد بصیر پوری نے شیخ عبد القادر جیلانی رحمۃ اللہ علیہ کے خلاف ایک کتاب لکھی ”حکایت قدم غوث“، مولوی اشرف سیالوی نے اس کتاب کی مکمل تائید کی، چنانچہ ایک بریلوی لکھتا ہے:

”مولانا محمد اشرف سیالوی صاحب نے بھی مولوی محمد احمد کے نکتہ تحقیق کو سراہا ہے۔“

(افضلیت غوث اعظم، ص ۱۶)

موصوف نے شیخ عبد القادر جیلانی رحمۃ اللہ علیہ کی کس طرح توہین کی ملاحظہ ہو ایک بریلوی پیر صاحب کے قلم سے:

”۳: موت سے کچھ دیر پہلے شیخ عبد القادر اپنے دعویٰ کی وجہ سے شرمندہ ہو کر توبہ کرنے لگے۔ (کتاب مذکور، ص ۶۲)

۶: حضرت غوث پاک آخر عمر تک نشے اور فحش و ناز میں بھنسے رہے موت سے کچھ دیر پہلے آپ کی اس حالت سے خلاصی ہوئی۔ (کتاب مذکور، ص ۶۲)

۷: آپ نے نفس کی خواہش پر عمل کیا، اسی لئے شرمندگی ہوئی۔ (کتاب مذکور، ص ۶۳)

۱۰: غوث پاک کافر مان اپنی تعریف آپ کرنے (عجب) کے مترادف ہے۔ (ص ۶۵)

۱۱: شیخ عبد القادر سکروالے ہیں اور ایسے لوگ انبیائے کرام کے خلاف ہیں۔ (ص ۶۷)

۱۲: شیخ عبد القادر کامل ولی نہیں تھے، کیونکہ جو کامل ہوتے ہیں وہ راز ظاہر نہیں کرتے آپ نے راز ظاہر کر دیا۔ (ص ۶۸)

۲۳: عراق والے بزرگوں پر مکرم غالب ہوتا ہے اور مکرم یہ ہے کہ احکام خداوندی کی خلاف ورزی

کے باوجود ان پر نعمتیں جاری رہیں۔ (ص ۸۶)۔

(محوالہ: بطرۃ الغیب، ص ۷۰)

یہ بد بخت مولوی مزید گستاخی کرتے ہوئے لکھتا ہے:

”ابراہیم قدوزی مجذوب ایک رات غوث پاک کے ساتھ مسجد میں اکٹھے ہوئے..... حضرت غوث پاک کے سر ہانے ایک بڑا پتھر لے کر کھڑے ہو گئے اور کہا جی چاہتا ہے کہ سر کچل دوں مگر تیری مثال ضعیف ہے اسے صدمہ ہوگا“

(محوالہ: بطرۃ الغیب، ص نمبری)

اسی طرح مولوی اشرف سیالوی نے پیر نصیر الدین گولڑوی کی اس حوالے سے گستاخوں پر پوری ایک کتاب ”ازالہ الريب عن مقاله فتوح الغیب“ لکھی جو بندہ کے پاس موجود ہے۔

اسی طرح بدعتی شیخ الحدیث والتفسیر فیض احمد اویسی نے بھی ایک پوری فہرست اپنے مولویوں کی گستاخوں کی دی ہے۔ ملاحظہ ہو ان کی کتاب: (تحقیق الاکبر ص ۷۶)

اور آخر میں لکھا:

”انتا بغض دیوبندیوں وہابیوں کو بھی نہیں جتنا اس کتاب میں ہے۔“

(تحقیق الاکبر ص ۸)

حالانکہ یہ موصوف کا سیاہ جھوٹ ہے کہ معاذ اللہ دیوبندی حضرت شیخ عبد القادر جیلانی رحمۃ اللہ علیہ سے کوئی بغض رکھتے ہیں، اگر کسی بدعتی میں غیرت ہے تو اپنے مولوی کے اس سیاہ جھوٹ کا کوئی مستند حوالہ پیش کرے، بصورت دیگر بریلوی عوام خود فیصلہ کریں کہ ان کے مولوی جھوٹ بولنے میں کس قدر جری واقع ہوئے ہیں اور ایسے لوگ بھلا آپ کو قرآن و حدیث کی سچی تعلیمات سے کیسے روشناس کرا سکتے ہیں؟ بہر حال موصوف نے یہ تسلیم کر لیا کہ گستاخوں میں ان کا مسلک بقول ان کے دیوبندیوں سے دو قدم آگے ہی ہے۔

اندازہ لگائیں کہ یہ تو وہ گستاخیاں ہیں جو شائع ہو کر منظر عام پر آگئی ہیں، خدا جانے دلوں میں کتنا

غیض و غضب چھپا کے رکھا ہوگا، پھر ان مولویوں کے شاگرد، مریدین جنہوں نے آج تک اپنے اساتذہ و پیروں کی ان بے ادبیوں پر لب کشائی نہیں کی وہ بھی بدعتی اصول کے مطابق ان گستاخوں پر برائی اور اس میں برابر کے شریک ہیں۔

دعوت اسلامی کے امیر جناب الیاس عطاری حضرت شیخ عبد القادر جیلانی رحمۃ اللہ علیہ کی توہین کرتے ہوئے ایک بے ہودہ واقعہ ان کی طرف منسوب کرتے ہیں:

”ایک بار سخت سردی میں میرا امتحان یوں لیا گیا کہ بار بار آنکھ لگ جاتی اور مجھ پر غسل فرض ہو جاتا فوراً نہر پر آتا اور غسل کرتا اس طرح ایک رات میں چالیس بار میں نے غسل کیا۔“

(سانپ ناجن، ص ۱۲)

آخر ایک ہی رات میں چالیس بار احتلام ہو جانا اس میں شیخ کی کون سی ایسی فضیلت تھی جسے بیان کرنا ضروری تھا؟ کون نہیں جانتا کہ احتلام شیطان کے دوسے کی وجہ سے ہوتا ہے اور اس میں خواب میں ایک مخصوص عمل کیا جاتا ہے، گویا ایک رات میں شیطان چالیس دفعہ شیخ پر غالب ہوا معاذ اللہ کیا یہی واقعہ عطاری صاحب اپنے بارے میں بیان کریں گے ٹی وی چینل پر کمال سخت سردی میں مجھے احتلام ہوا اور میں غسل کے لیے چلا گیا؟

شیخ رحمۃ اللہ علیہ کی تعلیمات سے بغض کی دوسری وجہ

اہل بدعت حضرات درپردہ شیخ عبد القادر جیلانی رحمۃ اللہ علیہ کے دشمن ہیں، اگرچہ اپنے حلوے مانند دل اور شرک پرستی کی وجہ سے ظاہر ان سے عقیدت کا اظہار کرتے ہیں اس کی دوسری دلیل یہ ہے کہ یہ لوگ شیخ کی اصل تعلیمات و کتب کے دشمن ہیں۔

آپ نے آج تک بریلوی داعیین کے جلسوں میں شیخ عبد القادر جیلانی رحمۃ اللہ علیہ کے نام پر سینکڑوں خرافات سنی ہوں گی، لیکن ہم یقین سے کہتے ہیں کہ کسی بدعتی کو شیخ رحمۃ اللہ علیہ کی اپنی کتب پڑھتے

ہوئے یا اس کا درس دیتے ہوئے نہیں سنا ہوگا، کبھی غور کیا کیوں؟ کیونکہ شیخ رحمہ اللہ کی اصل کتب ان شرک فروشوں کے عقائد کی بیخ کنی کرنے والی ہیں، تجھی در پردہ یہ شیخ رحمہ اللہ کی تعلیمات سے بے زار ہیں، چنانچہ پیر نصیر الدین گولڑوی اپنے مسلک کا حال بیان کرتا ہے:

”افسوس ہے ان نام نہاد شیخی علماء پر جو پیران پیر کے نام پر گیارہویں اڑاتے ہیں، خلیفہ نذرانے اور رقوم وصول کرتے ہیں اور اسٹیجوں پر ان کا نام بھاریوں کی طرح لیتے ہیں، مگر جب ان کی تصانیف اور مواعظ میں موجود ان کے کسی ارشاد یا کلمہ نظر کو بطور سند پیش کیا جائے تو وہ یہ آیت لکھواؤ زُوسُھُمْ وَ زَاوِیَیْہُمْ یَصْطُوْنُ وَ هُمْ مُسْتَكْبِرُوْنَ کا مصداق بن کر کتیز کرتے ہوئے اپنی گردن لٹا لیتے ہیں۔ فاضل بریلویؒ نے اگرچہ غیروں کے لیے یہ شعر کہا تھا، مگر میرے نزدیک آج کے بعض مفاد پرست اور منافقت شعار اپنے بھی اس کی زد میں بدرجہ اتم آتے ہیں۔

۱۷ کھائیں تیرے غلاموں سے ابھیں
ہیں منکر عجب کھانے غرانے والے“

(حضرت پیران پیرؒ کی شخصیت سیرت اور تعلیمات ص ۸۹)

پیر صاحب گولڑوی کے اس قول کی صداقت کا امتحان آپ یوں لے سکتے ہیں کہ آگے میں شیخ عبد القادر جیلانی رحمہ اللہ کے جتنے عقائد و نظریات بیان کرنے جا رہا ہوں شیخ رحمہ اللہ کا نام اور کتاب کا نام ہٹا کر صرف عبارات کسی بھی بدعتی عالم یا دارالافتاء کے سامنے لے جائیں وہ انہیں پڑھ کر جھٹ سے فتویٰ لگا دے گا کہ یہ عقائد کسی وہابی کے ہیں، الحمد للہ اس سے یہ بات تو کھل کر سامنے آئی گئی کہ شیخ عبد القادر جیلانی رحمہ اللہ کے وہی عقائد تھے جو آج اہل السنۃ والجماعۃ احناف دیوبند کے ہیں اور یہ بدعتی صرف ان کے نام پر کھا کر ہم پر ”غرانے“ والے ہیں۔

شیخ کے عقائد سے نفرت کا اندازہ اس سے لگائیں کہ میرا یہ رسالہ پڑھنے والا ان کا علوائی و جمعراتی

مولوی اس وقت دانت پیس رہا ہوگا اور اسی وہم و خیال میں ہوگا کہ کسی طرح اس رسالے کا جواب لکھا جائے، حالانکہ بندے نے جو کچھ پیش کیا شیخ رحمہ اللہ کی اپنی کتب و مواعظ سے پیش کیا، جب میرا کچھ ہے ہی نہیں تو اسے تسلیم نہ کرنا اور جواب لکھنا تو گویا شیخ رحمہ اللہ کا رد کرنا ہوا نہ کہ میرا!!

چونکہ اہل بدعت نے اپنی عوام کو شیخ رحمہ اللہ کی ان اصل تعلیمات سے دور رکھا اور خرافات ہی کو عقائد کے نام پر اپنی عوام میں پھیلا کر ان کو شرک و بدعت میں مبتلا کیا، لہذا شیخ رحمہ اللہ کے اصل عقائد عوام کے سامنے پیش کرنے کا داعیہ دل پیدا ہوا اور یہ مختصر سا رسالہ اس باب میں لکھنے کی سعادت نصیب ہوئی۔

یہاں میں ایک وضاحت کر دوں کہ شیخ عبد القادر جیلانی رحمہ اللہ کے نام پر اس وقت جتنی بھی خرافات ”شرک و بدعت مارکیٹ“ میں دستیاب ہیں ان سب یا اکثر کا ماخذ ”ہججہ الاسرار“ نامی کتاب ہے، یہ کتاب انتہائی غیر معتبر و مخدوش ہے، اس پر تفصیلی و مدلل رد میری کتاب ”نواب احمد رضا خان فاضل بریلوی حیات، خدمات و کارنامے“ میں ملاحظہ فرمائیں۔

شیخ کی اصل کتب و مواعظ کی موجودگی میں ہم اس جیسی الحاقی کتابوں سے بری ہیں۔

فقط

ساجد خان نقشبندی

یوم الجمعہ، ۹ شعبان المعظم ۱۴۳۱ھ

مطابق ۳ اپریل ۲۰۲۰ء

شیخ رحمۃ اللہ علیہ کے نزدیک عقیدہ توحید

مجھ پر خوف خدا لازم ہے اور اللہ تعالیٰ کے سوا کسی سے نہ ڈر، اللہ تعالیٰ کے سوا کسی سے امید نہ رکھ اور تمام حاجات اللہ تعالیٰ کے حوالے کر دے اور اس کے سوا کسی سے امید نہ رکھ اور تمام حاجات اللہ تعالیٰ کے حوالے کر دے اور اس کے سوا کسی پر اعتماد نہ رکھ اور تمام حاجات اسی سے طلب کر اور اللہ تعالیٰ کے سوا کسی پر بھروسہ نہ کر، عقیدہ توحید پر ہمیشہ قائم رہ اسی پر سب کا جماع ہے۔

(ترجمہ تکریم فتوح الغیب ص ۱۶۸)

شیخ رحمۃ اللہ علیہ فرماتے ہیں:

جس شخص نے بھی انسانوں سے اپنی کوئی حاجت چاہی اس نے محض اللہ کی ذات و صفات سے جہالت، ایمان کی کمزوری، معرفت و یقین کی پڑمردگی اور صبر کی کمی کی بناء پر ایسا کیا اور جس نے انسانوں (مخلوق) سے حاجت خواہی میں بے نیازی و بے رغبتی برتی اس نے اللہ تعالیٰ کی ذات و صفات کے علم حق الیقین، ایمان و یقین کی پختگی، زیادت معرفت اور رب تعالیٰ سے ہر لمحہ و لمحہ حیا و شرم کی وجہ سے ایسا کیا۔

(فتوح الغیب مقالہ ۴۳)

اس مقالے کی شرح میں بریلوی پیر لکھتا ہے:

”حضرت شیخ رحمۃ اللہ علیہ کی اس تصریح سے یہ امر پایہ ثبوت کو پہنچ گیا کہ جو شخص معرفت باری تعالیٰ میں جس قدر پختہ، ایمان میں مضبوط اور شرم و حیا کے زیور سے آراستہ ہو گا وہ اسی قدر مخلوق سے حاجت طلب کرنے اور استغاثہ و استمداد سے پرہیز کرے گا، جو شخص ایمان، معرفت، یقین و توکل اور شرم و حیا میں جس قدر تہی دامن ہو گا اسی قدر غیروں کے دروازے کھٹکھٹانے میں بے باک ہو گا، دیکھئے ایمان و شرک مفہوم متضاد ہیں اور الحیاء من الایمان حدیث نبوی ہے تو بے حیا کیونکر بے ایمان اور مشرک نہ ہو گا۔

(حضرت پیران پیرؒ کی شخصیت سیرت اور تعلیمات ص ۴۴، ۴۵)

اللہ کے غیر سے طلب کرنے والا عقلمند نہیں

تو شرک کو چھوڑ دے اور حق تعالیٰ عزوجل کو ایک جان کہ یہ اصل توحید ہے، وہی تمام چیزوں کا پیدا کرنے والا ہے، اسی کے قبضہ دید قدرت میں تمام چیزیں ہیں، اے غیر خدا سے چیزوں کو طلب کرنے والے تو مائل نہیں ہے، آیا کوئی چیز ایسی ہے جو اللہ عزوجل کے خزانوں میں نہیں ہے۔

(الفتح الربانی ص ۸۰)

رزق، عزت، دینے والا صرف اللہ ہے، غیر کے ہاتھ میں کچھ نہیں

رب تعالیٰ اپنے فضل سے جس کو چاہتا ہے عطا فرماتا ہے اور جس کو چاہتا ہے بے شمار رزق دیتا ہے، کل بھلائیاں اور عطائیں دینا منع کرنا، امیر بنانا، فقیر کر دینا اسی کے ہاتھ میں ہے، عزت و ذلت بھی اسی کے ہاتھ میں ہے، اس کے ساتھ میں کسی غیر کے قبضہ میں کچھ نہیں، پس عقلمند وہی ہے جو اس کے دروازے کو لازم پکڑ لے اور غیر کے دروازے سے منہ پھیر لے۔

اللہ کے سوا کوئی دینے والا نہیں

کیا تو نہیں جانتا کہ اللہ عزوجل کے سوا کوئی دینے والا، منع کرنے والا، نقصان و نفع پہنچانے والا نہیں ہے اور نہ کوئی اس سے مقدم ہے اور نہ مؤخر بعد میں باقی رہنے والا اللہ ہی اللہ ہے۔

(الفتح الربانی ص ۱۴۳)

وہی امیر بنانے والا، وہی فقیر بنانے والا، وہی نفع بخشنے والا، وہی نقصان دینے والا، وہی زندہ کرنے والا، وہی موت دینے والا، وہی سزا دینے والا، امیدوار بنانے والا ہے، اسی سے ڈرو اس کے غیر سے نہ ڈرو، اسی سے امیدوار بنو، اس کے غیر سے امیدواری نہ کرو۔ (الفتح الربانی ص ۱۵۶)

بادشاہ ایک ہی ہے، نفع و نقصان پہنچانے والا ایک ہی ہے، مسلط بنانے والا اور مسخر بنانے والا ایک ہی ہے، پیدا کرنے والا، رزق دینے والا ایک ہی ہے جس کا نام اللہ عزوجل ہے۔

(الفتح الربانی ص ۱۷۳)

کسی اور سے نفع و نقصان کی امید شرک ہے

تو خلق کو شریک خدا بنانے والا بندہ ہے، کیونکہ نفع و نقصان میں تیری نظر تو ان کی طرف ہی جاتی ہے۔ (الفخ الربانی ص ۲۰۱)

مخلوق بتلائے شرک ہے

آج یہ جاہل و اعمیٰ کہتے ہیں کہ: وہابی ہمیں مشرک کہتے ہیں حالانکہ نبی کریم ﷺ کی امت تو شرک کری نہیں سکتی، اس جھوٹ کی آڑ میں اپنے شرک کے اڈے چلاتے ہیں، لیکن پیرانہ پیر رحمہ اللہ ان کو جواب دیتے ہیں:

”تیسرے ساتھ حرص کی قوت و آرزو کی کثرت اور دنیا کی محبت اور ایمان کی قلت ہے تو نفس و مال اور خلق کی وجہ سے بتلائے شرک ہے۔“ (الفخ الربانی ص ۲۱۱)

ایک اور مقام پر لکھتے ہیں:

”تو شرک کرتا ہے اور اپنے نزدیک تو اس کو توحید سمجھتا ہے۔“

(الفخ الربانی ص ۳۷۷)

شیخ عبدالقادر جیلانی رحمہ اللہ تو دنیا داروں سے مانگنے والوں کو بھی مشرک کہتے ہیں:

”ان کے دروازوں پر بار بار جانے اور چاہلوی کرنے اور بیٹھی اور نرم باتوں کے کرنے سے ان کی بخشش کا امیدوار، تجھ پر افسوس ہے تو مشرک منافق ریاکار بے جاد دل دینے والا بے دین ہے تجھ پر افسوس ہے۔“ (الفخ الربانی ص ۲۹۴)

ایک اور مقام پر لکھتے ہیں:

”تم میں سے اکثر ایسے ہیں جن کے دل ایمان سے خالی ہیں۔“ (الفخ الربانی ص ۶۲۰)

اپنی کتاب میں لکھتے ہیں:

”صرف بتوں کی پوجا ہی شرک نہیں، بلکہ شرک یہ ہے کہ تو اپنی خواہش کی پیروی کرے اور اللہ تعالیٰ کے سوا دنیا و آخرت کی کسی چیز کو بھی چاہنا شرک میں آجاتا ہے۔“ (فتوح الغیب ص ۲۷)

ہر نفع و نقصان کو اسی کی طرف سے خیال کر

ہر نقصان و نفع کا اسی کی طرف سے خیال کرو تم تو اس کے گھر میں اور اس کی مہمانی میں ہو۔ (الفخ الربانی ص ۲۲۷)

مدد کی نسبت غیر خدا کی طرف کرنے والا بھی مشرک

آج بیاگ ڈہل مشرک و اعمیٰ یہ کہتے ہیں کہ یہ تو فلاں پیر صاحب کی مشکل کشائی سے ہوا، فلاں کی حاجت روائی سے ہوا، جب کہ شیخ عبدالقادر جیلانی رحمہ اللہ عقیدہ توحید پر اس قدر سختی سے پابند تھے کہ اسباب کے درجے میں مخلوق کے ہاتھوں جو مدد پہنچے اسے بھی مخلوق کی طرف نسبت کرنے والوں کو وہ ”مشرک“ کہتے تھے، جب نسبت بھی ان کے نزدیک شرک ٹھہری تو مافوق الاسباب پر اولیاء اللہ کو قادر سمجھنے والے ان کے نزدیک کس قدر نجس مشرک ہوں گے، ملاحظہ ہو:

”اور ہر ایک وہ جس سے تو ڈرا اور جس سے تو نے آرزو کی پس وہ تیرا معبود ہے، ہر ایک وہ جس پر تو نے نقصان و نفع میں نظر ڈالی اور یہ خیال نہ کیا کہ حق عزوجل نے اس کے ہاتھوں پر تیرا کام کر دیا ہے پس وہ تیرا معبود ہے۔“

(الفخ الربانی ص ۲۲۶)

گویا شیخ کے نزدیک غیر اللہ پر نظر کرنے والا اسے اپنا ”معبود“ بنا رہا ہے تو جو غیر اللہ کو ہی قادر مطلق اور اپنا مستغاث سمجھتا ہو وہ شیخ کے نزدیک کس قدر زبردست گناہ کا سزاوار ہو گا!!

ایک اور مقام پر فرماتے ہیں کہ یقینی بھی نعمتیں ملے اس میں اسباب کو بے کار سمجھ ان کی نسبت صرف اور صرف اللہ کی طرف کر۔ اب وہ لوگ عبرت پکڑیں جو کہتے ہیں کہ یہ تو فلاں پیر، فلاں مزار والے کا کرم ہے:

”اس بندہ کے لیے مبارکی ہے جس نے اللہ عزوجل کی نعمتوں کا اقرار کیا اور ان سب کو اللہ عزوجل کی طرف منسوب کیا اور اپنے نفس کو اور سب سببوں اور اپنی طاقت و وقت کو بیکار سمجھا، عقل مند ہی ہے جو خدا کے سامنے کسی عمل کو شمار و قمار میں نہ لائے، (صحیح سمجھتا رہے)۔“ (الفخ الربانی ص ۳۰۹)

بدعتی اولیاء اللہ کو بھی ایک سبب مانتے ہیں، مگر شیخ عبدالقادر جیلانی رحمۃ اللہ علیہ فرماتے ہیں ان تمام اسباب کو بے کار سمجھو جو دیا اللہ ہی نے دیا اسی کا شکر کرو، اسی کا نام لے۔

سب کی سب مخلوق عاجز ہے

اے اللہ! ہم کو تو حید سے خوشبودار کر اور مخلوق اور ماسوی اللہ سے فنا ہو جانے کی دھونی دے۔
اے مومنین! اے مشرکین تمہارے ہاتھ میں مخلوق میں سے کوئی شے نہیں ہے۔ (الفتح الربانی، ص ۲۱۶)

مخلوق سے نفع و نقصان کی امید رکھنے والا مشرک

حضور نبی کریم ﷺ سے مروی ہے کہ تحقیق آپ نے ارشاد فرمایا کہ عرش کے خزانوں میں سے ایک خزانہ مصیبتوں کا چھپانا ہے، اے خلق کی طرف اپنی مصیبتوں کی شکایت کرنے والے تجھ کو مخلوق سے شکایت کرنا سمیاع نفع دے گا؟ نہ وہ تجھے نفع پہنچا سکتے ہیں اور نہ وہ تجھے نقصان دے سکتے ہیں اور جب تو ان پر اعتماد کرے گا پس مشرک ہو جائے گا۔ (الفتح الربانی ص ۲۳۷، ۲۳۸)

بتوں کو پوجنا باطنی شرک مخلوق سے مانگنا ظاہری شرک

بتوں کی پرستش ظاہری شرک ہے اور مخلوق پر اعتماد کرنا اور ان کو ضرر رساں اور نفع رساں سمجھنا شرک باطنی ہے۔

(الفتح الربانی ص ۳۲۷)

جو نفع و نقصان غیر سے سمجھے اسی کا بندہ ہے

جو شخص نفع و نقصان کو غیر اللہ کی طرف سے سمجھے وہ اللہ عزوجل کا بندہ نہیں، وہ اسی غیر کا بندہ ہے جس کی طرف نفع و نقصان کو سمجھا۔ (الفتح الربانی ص ۲۵۵)

خدا کے ساتھ کسی کو نہ پکار

تو اپنے قلب کو مسجد بنا اور خدا کے ساتھ کسی کو نہ پکار۔
(الفتح الربانی ص ۴۰۶)

یعنی جس طرح مسجد میں سوائے اللہ کے کسی کو نہیں پکارا جاتا اپنے دل کو مسجد بنالے اور جب بھی پکارنا ہو تو یا غوث اعظم نہیں بلکہ یا اللہ پکار۔ اب اس کے مقابلے میں بدعتی ٹولے کے مجدد جناب احمد رضا خان صاحب کا شرکیہ عقیدہ ملاحظہ ہو:

”عرض: حضرت سیدی احمد زروق رحمی اللہ تعالیٰ عنہ نے فرمایا ہے جب کسی کو کوئی تکلیف پہنچے تو یا زروق کہہ کر ندا کرے میں فوراً اس کی مدد کروں گا۔
اشارات: مگر میں نے کبھی اس قسم کی مدد نہ طلب کی جب کبھی میں نے استعانت کی یا غوث ہی کہا۔“ (ملفوظات، حصہ سوم، ص ۳۰۷)

تقدیر بدلنے والا صرف اللہ ہے

آج جاہل بدعتی واعظین و مصنفین لوگوں کو یہ قصہ سناتے ہیں کہ شیخ عبدالقادر جیلانی رحمۃ اللہ علیہ نے فلاں کو زندہ کر دیا، حالانکہ اس کی تقدیر میں موت تھی، فلاں کی تقدیر میں تبدل کر دیا، فرشتے سے قبض شدہ ارواح چھین لی، مگر شیخ عبدالقادر جیلانی رحمۃ اللہ علیہ ایسے جہلاء پر غضبناک ہو کر کہتے ہیں:
”اے جاہل! تو امور تقدیر میں تغیر و تبدل چاہتا ہے، تیرا کیا ارادہ ہے؟ کیا تو دوسرا معبود ہے؟ تو چاہتا ہے کہ اللہ عزوجل تیری موافقت کرے؟“ (الفتح الربانی ص ۱۳۷)

ایک اور جگہ فرماتے ہیں:

”تو حق تعالیٰ سے اپنے نفس اپنے اہل اپنے مال اپنے اہل زمانہ کے بارے میں معارضہ جھگڑا کر، تجھے شرم نہیں آتی کہ تو خدا کو تغیر و تبدل کا حکم دیتا ہے، کیا تو اس سے بڑا حاکم اور زیادہ علم والا اور زیادہ رحمت والا ہے؟“ (الفتح الربانی ص ۱۰۹)

”تمہارا کلام اللہ عزوجل اور اس کے نیک بندوں کے نزدیک جب تک کہ تم تو بہ اخلاص کے ساتھ

نہ کرو اور اس پر ثابت نہ رہو اور ہر نفع و نقصان میں عزت و ذلت، امیری، فقیری، عافیت و مرض اور پسندیدہ و مکروہ جو موافق تقدیر الہی ہوتی ہیں موافقت نہ کرو گے معتبر و مسکوع نہ ہوگا۔

(الفتح الربانی ص ۱۴۲)

اب جو لوگ کہتے ہیں کہ شیخ نے فلاں کی موت ہونے کے بعد لوح محفوظ میں نظر کر کے اسے بدل دیا اور دوبارہ حیات دے دی، موت کے فرشتے سے ارواح چھین کر اس دن مرنے والوں کو دوبارہ زندہ کر دیا، اپنے ایمان کی فکر کریں کہ وہ قیامت کے دن شیخ رحمۃ اللہ علیہ سے کس منہ سے ملاقات کریں گے؟

اولیاء اللہ مددگار صرف اللہ ہی کو جانتے ہیں

اولیاء اللہ تو غیر اللہ سے کوئے بہرے ہیں، ان کے نزدیک تو صرف اللہ ہی مخلوق کا مددگار اور سوا کرنے والا ہے، دینے والا، نقصان پہنچانے والا اور نفع دینے والا ہے۔ (الفتح الربانی ص ۵۲۵)

مصیبت میں یا غوث اعظم، یا جنید نہیں یا اللہ پکارنا ہے

اور جب تو مصیبت میں مبتلا کیا جائے اور صبر سے عاجز ہو کہو: ”اے اللہ میری مدد کر اور مجھے صابر بنا اور اس مصیبت کو مجھ سے کھول دے۔“

(الفتح الربانی ص ۵۱۱)

غور فرمائیں شیخ ”تو اللہ کی طرف متوجہ ہونے کا حکم دے رہے ہیں، مگر ان کے نام پر روٹیاں مانگنے والے کہتے ہیں نہیں، شیخ تو دے!!“

ایک اور مقام پر اولیاء اللہ کا عقیدہ بیان کرتے ہیں:

”انھیں تحقیقی طور پر معلوم ہو گیا ہے کہ مخلوق عاجز و معدوم ہیں، نہ ان کے ہاتھ میں ہلاکت ہے اور نہ حکومت، نہ ان کے ہاتھ میں امیری ہے اور نہ فقیری، نہ ان کے ہاتھ میں نقصان ہے اور نہ نفع، ان کے نزدیک تو خدا کے سوا کوئی بادشاہ ہی نہیں ہے، نہ اس کے سوا کوئی قدرت والا ہے اور نہ دینے والا اور نہ منع کرنے والا اور نہ کوئی ضرر و نفع پہنچانے والا، نہ کوئی اس کے سوا زندگی و موت دینے والا،

وہ تو شرک کے بوجھ سے راحت دینے میں ہیں۔ (الفتح الربانی ص ۵۸۷)

اب جو نفع و نقصان کا مالک اللہ کے نیک بندوں کو سمجھے تو سمجھ لو کہ شیخ جیلانی رحمۃ اللہ علیہ کے ہاں وہ پکا مشرک ہے۔

بدعت کی مذمت

لا تبتدع ولا تحدث فی دین اللہ عز وجل شیئاً لم یکن، (الفتح الربانی ص ۴۱۷)

تو بدعت نہ کرو اور دین میں کوئی نئی بات نہ نکال جو اس میں نہ ہو۔

اپنی کتاب میں لکھتے ہیں:

”سنّت مصطفیٰ ﷺ پر عمل کرو، بدعت سے دور رہو، اللہ تعالیٰ اور اس کے پیارے محبوب ﷺ کی اتباع کرو اور ان کے فرمان سے باہر قدم نہ رکھو۔“ (فتوح الغیب، ص ۱۷)

مسئلہ خلف و عید

اہل السنۃ احناف دیوبند کا نظریہ ہے کہ اللہ عز وجل اگر اپنے محبوبان کو جہنم میں ڈالنا چاہے تو وہ اس پر قادر ہے اس پر کوئی چیز واجب نہیں، اہل بدعت اس کو گستاخی و کفر کہتے ہیں، شیخ عبد القادر جیلانی رحمۃ اللہ علیہ فرماتے ہیں:

”اگر وہ (فرضا) انبیاء کرام و صالحین میں سے کسی کو دوزخ میں داخل کر دے تب بھی وہ عادل ہے اور یہ اس کی تجبّت بالغہ ہوگی۔“

(الفتح الربانی ص ۵۸۳)

اس پر کفر کا فتویٰ لگاتے ہوئے بدعتی مفتی احمد یار بکراتی صاحب لکھتے ہیں:

”جو یوں کہے رب قادر ہے کہ ولیوں کو دوزخ میں ڈال دے وہ قادر ہے کہ ابو جہل کو جنت میں بھیج دے وہ رب کی حمد نہیں کر رہا ہے بلکہ کفر یک رہا ہے۔“

(تفسیر نعیمی، ج ۷، سورۃ النعام آیت ۶۵)

اور نواب احمد رضا خان بریلوی لکھتے ہیں:

اللہ تعالیٰ سب عیوں کو دوزخ میں اور تمام جہنمیوں کو جنت میں بھیجنے پر قادر ہو تو کذب لازم آئے گا۔

(فہارس فتاویٰ رضویہ، ص ۴۰۹، فتاویٰ رضویہ، ج ۵، ص ۴۳۹)

اور امکان کذب مشائخ بریلویہ کے ہاں کفریہ عقیدہ ہے، گویا شیخ جمیلانی رحمۃ اللہ علیہ معاذ اللہ نقل کفر کفر نہ باشد کفریہ عقیدے کے حامل تھے اور اس کے داعی تھے۔

حضرت عیسیٰ علیہ السلام کو بھائی کہنا

اے جمال اللہ! میرے بھائی مہتر عیسیٰ علیہ السلام کو میرا سلام پہنچانا۔

(تحفہ قادریہ، ص ۱۱۰)

جبکہ اہل بدعت کے ہاں کسی نبی کو بھائی کہنا شدید گستاخی و بے ادبی ہے، ملاحظہ ہو:

(دیوبندیت کے بطلان کا انکشاف، ص ۶۷، دیوبندی مذہب، ص ۱۷۶، شمشیر حسینی، ص ۱۴، دیوبند سے بریلی، ص ۳۳، دعوت انصاف، ص ۶۸، الحق السبین، ص ۷۱، عبارات اکابر کا تحقیقی و تنقیدی جائزہ، حصہ اول، ص ۹۴، ص ۹۲)

ذلت کی نسبت

آج اہل بدعت ہر جگہ اس جھوٹ کو پھیلانے کی کوشش کرتے ہیں کہ معاذ اللہ دیوبندی انبیاء علیہم السلام کو ذلیل سمجھتے ہیں، حالانکہ یہ صریح جھوٹ ہے کوئی مانی کا لعل قیامت کی صبح تک ثابت نہیں کر سکتا کہ اہل دیوبند نے کبھی انبیاء خصوصاً نبی کریم ﷺ کی طرف ذلت کی نسبت کی ہو، مگر شیخ عبدالقادر جیلانی رحمۃ اللہ علیہ کی فرما رہے ہیں وہ ملاحظہ کر لیں:

”حضرت یوسف علیہ السلام نے جب گرفتاری اور غلامی اور قید خانہ اور ذلت پر صبر کیا اور اپنے رب عزوجل کے فعل کی موافقت کی، نجابت و شرافت صحیح رہی اور بادشاہ بن گئے، ذلت سے عزت کی طرف۔“ (الفتح الربانی، ص ۳۵۸)

اب ذرا شیخ عبدالقادر جیلانی رحمۃ اللہ علیہ کے اس قول پر اہل بدعت کے فتوے بھی ملاحظہ ہوں:

”اسی طرح انبیاء علیہم السلام کو ذلیل کہنا ان کی بارگاہ عزت پناہ میں گستاخی و کفر ہے۔“
(تحقیقات غلام مہر علی، ص ۱۰)

مفتی احمد یار گجراتی صاحب لکھتے ہیں:

”جو نبی کو خدا کے سامنے ذلیل جانے وہ خود چارہ ہے ذلیل ہے۔“

(جامع الحق، ص ۴۰۱، ص ۴۰۰)

یاد رہے کہ ہمارے نزدیک اس قسم کی عبارات میں ذلیل یا ذلت سے مراد ”کمزوری“، ”لا چاری“، ”عاجزی“ ہوتی ہے، لیکن اہل بدعت اس کو تسلیم نہیں کرتے، وہ اسے ہر حال میں گالی جانتے ہیں، لہذا اب شیخ عبدالقادر جیلانی رحمۃ اللہ علیہ ان کے فتوؤں کی زد میں ہیں !!

حضرت ابراہیم علیہ السلام کے والدین کا فر تھے

آج اس نظریہ کو اہل بدعت کفر و گستاخی کہتے ہیں، تفصیل میری کتاب ”آز حضرت ابراہیم علیہ السلام کے والد تھے“ میں ملاحظہ ہو، شیخ عبدالقادر جیلانی رحمۃ اللہ علیہ بھی ہمارے نظریہ کی تائید کرتے ہوئے لکھتے ہیں: ”اس نے ابراہیم علیہ السلام کو ایسے ماں باپ سے پیدا فرمایا جو بہ سبب کفر کے مردہ تھے۔“
(الفتح الربانی، ص ۸۳)

جھوٹی نماز

آج اہل حق کہتے ہیں کہ نماز خالص اللہ کی عبادت ہے، اس میں کسی دوسرے کی طرف ایسی توجہ کرنا کہ اللہ کی ذات کا دھیان ہی ختم ہو جائے شرک ہے، اہل بدعت اس پر بڑا دوا دیا کرتے ہیں کہ دیکھو دیوبندیوں کے ہاں نماز میں کسی دوسرے کا خیال بھی شرک ہے، مگر شیخ عبدالقادر جیلانی رحمۃ اللہ علیہ فرماتے ہیں کہ نماز میں اعتماد اللہ کے سوا کسی دوسرے پر ہو تو یہ شخص اللہ اکبر کہہ کر جھوٹ بول رہا ہے:

”تو جھوٹ بولتا ہے یہاں تک کہ اپنی نمازوں میں بھی، کیونکہ تو نماز میں کہتا ہے اللہ اکبر اور جھوٹ بولتا ہے، اس واسطے کہ تیرے قلب میں خدا کے سوا دوسرے معبود ہیں، جن پر تو اعتماد رکھتا

ہے، پس وہ تیرا معبود ہے، ہر وہ چیز جس سے تو ڈرے اور امیدواری کرے، پس وہ تیرا معبود ہے، تیرا قلب تیری زبان کی موافقت نہیں کرتا، تیرا فعل تیرے قال کی موافقت نہیں کرتا، تو اپنے قلب سے ہزار مرتبہ اللہ اکبر کہہ کر اور زبان سے ایک مرتبہ تجھے شرم نہیں آتی کہ تو لا الہ الا اللہ (کوئی معبود نہیں سوائے خدا کے) کہتا ہے حالانکہ سوائے خدا کہ تیرے ہزاروں معبود ہیں۔

(الفتح الربانی ص ۲۲۰)

اہل اللہ جب خود مصیبتوں میں ذلتوں میں گرفتار ہوتے

تو دوسروں کی مصیبتیں کیسے دور کر سکتے ہیں؟

شیخ عبد القادر جیلانی رحمہ اللہ فرماتے ہیں:

”اہل اللہ نے اللہ کے ساتھ صبر کیا تا کہ وہ معیت الہی میں رہیں اور اللہ کو طلب کیا، تا کہ اس سے ان کو نزدیکی حاصل ہو جائے، وہ اپنے نفسوں اور خواہشوں اور طبیعتوں کے گھروں سے جدا ہو گئے اور اپنے ساتھ شریعت کو لے کر چلے، راستہ میں ان کو آفتوں اور ہشتوں اور مصیبتوں اور غم و رنجوں اور بھوک و پیاس اور برہنگی اور ذلت و خواریوں نے استقبال کیا۔“

(الفتح الربانی ص ۲۵۲، ۲۵۳)

اولیاء اللہ کی عاجزی

اولیاء الہی کے قلوب کو اللہ کے ساتھ قرار ہی نہیں ہوتا، ڈرتے رہتے ہیں وہ ان میں تغیر و تبدل کرتا رہتا ہے، کبھی ان کو نزدیک کر لیتا ہے اور کبھی ان کو دور کر دیتا ہے، کبھی کھڑا کر دیتا ہے اور کبھی ان کو بٹھا دیتا ہے، کبھی عزت دیتا ہے اور کبھی ذلت، کبھی عطاء سے سرفراز کرتا ہے اور کبھی انھیں کو منع فرما دیتا ہے، اولیاء اللہ پر حالتیں الٹ پلٹ ہوتی رہتی ہیں۔

(الفتح الربانی ص ۵۷۳)

موت کو ٹالنے والا کوئی نہیں

آج اہل بدعت کہتے ہیں کہ ہمارے غوث اعظم تو فرشتوں سے بھی رو میں واپس چھین لیتے ہیں، بغیر توبہ کے مر جاؤ غوث دوبارہ زندہ کر کے توبہ کروادے گا، غوث اعظم کے پاس اپنے مریدوں کا ایک دفتر ہے ان کو جہنم میں نہیں ڈالا جائے گا، مگر شیخ عبد القادر جیلانی رحمہ اللہ اپنے متعلقین کو اس طرح ڈراتے ہیں:

”جب تجھے موت آجائے گی تو تو کیا کرے گا؟ جب تیرے پاس ملک الموت اپنے مددگاروں کے ساتھ آئیں گے کون سی چیز سے تو ان کو واپس کرے گا؟ جب تیرا رزق منقطع ہو جائے گا اور تیری مذمت تمام ہو جائے گی کون سی حیلہ بازی کر سکے گا؟ تو اس ہوس کو چھوڑ دے دنیا کی بنیاد عمل پر ہے، جب تو اس میں عمل کرے گا تجھ کو آخرت عطا فرمائی جائے گی اور اگر عمل نہ کرے گا پس تجھے کچھ نہ دیا جائے گا۔“ (الفتح الربانی ص ۳۳۳)

حالانکہ اس موقع پر شیخ رحمہ اللہ کو کہنا چاہیے تھا کہ غم نہ کر ملک الموت آجائے تو مجھے پکار لینا، قیامت میں عمل نہ ہوتے تو تو غم نہ کر میں ہوں!!

شیخ رحمہ اللہ کی یہ تلقین بھی ملاحظہ ہو اور پھر جناب الیاس عطار کی اس گپ کو بھی ملاحظہ کریں:

”شیخ عبد القادر جیلانی قدس سرہ الربانی کا فرمان بشارت شان ہے، مجھے ایک

بہت بڑا جسر دیا گیا جس میں میرے مصاحبوں اور میرے قیامت تک ہونے

والے مریدوں کے نام درج تھے اور کہا گیا کہ یہ سارے افراد تمہارے حوالے

کر دیے گئے ہیں، فرماتے ہیں میں نے داروۂ جہنم سے استفسار کیا کہ جہنم میں میرا

کوئی مرید بھی ہے؟ انھوں نے جواب دیا نہیں۔ آپ رحمہ اللہ نے مزید فرمایا مجھے

اپنے پروردگار عزوجل کی عزت و جلال کی قسم! میرے دست حمایت میرے مرید

پر اس طرح ہے جس طرح آسمان زمین پر سایہ کنایہ ہے، اگر میرا مرید اچھا نہ ہو تو کیا

ہو! الحمد للہ عزوجل میں تو اچھا ہوں مجھے اپنے پالنے والے عزوجل کی عزت و جلال

کی قسم! میں اس وقت تک اپنے رب بارگاہ عزوجل سے نہ ہٹوں گا جب تک اپنے

ایک ایک مرید کو داخل جنت نہ کر دوں۔ (سانپ نما جن، ص ۲۶)

یہ قول جھوٹ اور بکواس اور سراسر قرآن و حدیث کے خلاف ہے اور ”جبریہ“ جو ایک گمراہ فرقہ تھا کامؤید ہے۔ جبریہ بھی کہتے ہیں کہ پس کلمہ پڑھ لو اس کے بعد عمل کی کوئی ضرورت نہیں، جو چاہے کرو اللہ بخش دے گا، اس قول میں بھی اسی عقیدے کی تعلیم دی جا رہی ہے کہ بس شیخ رحمہ اللہ کے مرید بن جاؤ اس کے بعد جو چاہو کرو، مرید اگر بد بخت بھی ہوا تو کیا ہوا؟ میں نکال دوں گا، سوال یہ ہے کہ قرآن و حدیث میں بدگلی پر جو سزائیں متعین ہیں وہ کس کے لیے؟ سب شیخ رحمہ اللہ کے مرید بن جاؤ اور مزے کرو۔

نبی کریم ﷺ دس محرم الحرام کو پیدا ہوئے!

شیخ عبدالقادر جیلانی رحمہ اللہ دس محرم الحرام کی فضیلت میں لکھتے ہیں:

ولد نبینا محمد ﷺ فیہ اس دن ہمارے نبی محمد ﷺ پیدا ہوئے۔

(غنیۃ الطالبین، ج ۲، ص ۹۱)

جب شیخ کے نزدیک حضور ﷺ کی ولادت ۱۲ ربیع الاول کو ہوئی ہی نہیں تو یقیناً آپ نے اس دن جن میلاد النبی ﷺ کے نام پر کسی قسم کی خرافات انجام نہیں دی ہوں گی۔

شیخ عبدالقادر جیلانی رحمہ اللہ نے ماہ رجب کے فضائل و مسائل و عبادات (غنیۃ ج ۱ ص ۳۱۷)، ماہ شعبان کے فضائل و مسائل (غنیۃ ج ۱ ص ۳۳۹)، فضائل رمضان (ج ۲ ص ۵)، فضائل ذو الحجۃ (ج ۲ ص ۳۶)، فضائل محرم (ج ۲ ص ۸۷)، فضائل یوم الاضحیٰ (ج ۲ ص ۶۷)، یوم الفطر (ج ۲ ص ۲۸)، فضائل یوم الجمعہ (ج ۲ ص ۹۵)، تفصیل کے ساتھ بیان کیے، مگر فضائل ماہ ربیع الاول، خاص کر ۱۲ ربیع الاول کو جشن عید میلاد کے حوالے سے کوئی فضیلت و جشن جلوس و عبادت ذکر نہیں کی اس کی وجہ؟؟؟؟

شیخ رحمہ اللہ فرماتے ہیں کہ امت محمدیہ ﷺ کی دو ہی عیدیں ہیں، عید الفطر و عید الاضحیٰ (غنیۃ الطالبین ج ۲ ص ۳۳)، آپ کے ہاں بقول آپ کہ عیدوں کی عید ”عید جشن میلاد“ کا کوئی ذکر نہیں کیا وجہ؟؟؟؟

اگر مصیبت پر غم کرنا شروع ہوتا تو صحابہ رضوان اللہ علیہم اجمعین کرتے

ثم لو جاز ان یخذ هذا اليوم مصیبة لا یخذہ الصحابة والتابعون رضی اللہ عنہم لانہم اقرب الیہ و اخص بہ، یعنی اگر اس دن مصیبت کرنا جائز ہوتا تو صحابہ و تابعین کرتے۔ (غنیۃ الطالبین، ج ۲، ص ۹۴)

ہم کہتے ہیں کہ اگر ۱۲ ربیع الاول کو جشن عید میلاد النبی ﷺ منانا جائز ہوتا، قبروں کو پختہ کرنا، چادریں چڑھانا، مزارات بنانا، تجر چالیسواں اور دیگر بدعات و خرافات کرنا جائز ہوتا تو صحابہ و تابعین یہ کام کرتے اور جب نہیں کیا تو یہ سب بقول پیران پیر ناجائز ہوا۔

جميع ماکان وما یكون کا عقیدہ رافضیوں کا ہے

شیخ عبدالقادر جیلانی رحمہ اللہ فرماتے ہیں:

ان الامام یعلم کل شیء ماکان وما یكون من امر الدنیا والدین حتی عدد الحصى وقطر الامطار وورق الشجر۔ یعنی رافضیوں کا عقیدہ ہے کہ امام دین و دنیا کی ہر بات جو ہونے والی ہے اور جو ہو چکی ہے جانتا ہے حتیٰ کہ کنکریوں کی تعداد، درخت کے پتوں اور بارش کے قطروں کا بھی علم رکھتا ہے۔ (غنیۃ الطالبین، ج ۲، ص ۱۸۰)

یہی عقیدہ آج کے بدعتیوں کا نبی کریم ﷺ کے لیے ہے، اب فیصلہ وہ کریں کہ یہ لوگ شیخ ہیں یا رافضی؟

عالم میں تصرف و تدبیر کا اختیار کس کو ہے؟

شیخ عبدالقادر جیلانی رحمہ اللہ ایک گمراہ فرقے مفوضہ کا عقیدہ لکھتے ہیں:

واما المفوضیة: فهم القائلون ان الله فوض تدبیر الخلق الى الائمة وان الله تعالى قد قدر النبی ﷺ علی خلق العالم و تدبیرہ، یعنی مفوضہ اس بات کے قائل ہیں کہ اللہ تعالیٰ نے عالم کی تدبیر

کا اختیار ائمہ کو سونپ دیا ہے اور نبی کریم ﷺ کو عالم کی تحلیل و تدبیر پر قادر کر دیا ہے۔

(غنیۃ الطالبین، ج ۱، ص ۱۸۲)

نبی کریم ﷺ کے لیے جمیع عالم کی تدبیر و تصرف کا عقیدہ رکھ کر آپ سوچیں آپ (باطل عقیدے والے) مفوض ہوئے یا سنی؟

حضور ﷺ کو علم غیب نہیں

شیخ رحمہ اللہ فرماتے ہیں

فكَلَّ مَا فِي الْقُرْآنِ وَمَا اَدْرَكَ فَقَدْ اَعْلَمَهُ وَمَا يَدْرِيكَ فَلَمْ يَدْرِهِ وَلَمْ يَطْلَعْ عَلَيْهِ كَقَوْلِهِ عَزَّ وَجَلَّ وَمَا يَدْرِيكَ لَعَلَّ السَّاعَةَ تَكُونُ قَرِيبًا وَمَا بَيْنَ لَهْ وَقَتِهَا، یعنی قرآن میں جہاں نہیں وما ادرک آیا ہے تو اس کا علم اللہ نے آپ ﷺ کو دے دیا ہے اور جہاں وما یدرک آیا ہے تو نہ اس کا علم دیا گیا نہ اس پر آپ ﷺ کو مطلع کیا گیا، جیسا کہ قرآن میں ہے تمہیں کیا خبر شاید کہ وہ قریب ہو، یعنی قیامت کا وقت آپ ﷺ کے لیے بیان نہیں کیا گیا۔

(غنیۃ الطالبین، ج ۲، ص ۱۶)

اللہ کا کوئی وزیر نہیں

شیخ المشائخ رحمہ اللہ فرماتے ہیں:

ولا شريك ولا وزير، یعنی اس کا نہ کوئی شریک ہے نہ وزیر۔ (غنیۃ الطالبین، ج ۱، ص ۱۲۱)

جب کہ مفتی احمد یار بھگاتی صاحب لکھتے ہیں:

”حضور ﷺ سلطنت الہیہ کے گویا وزیر اعظم ہیں۔“

(نور العرفان، ص ۸۱۱، پارہ ۱۸ سورۃ النور آیت نمبر ۴۲، حاشیہ ۱۹)

اہل السنۃ والجماعہ کون؟

شیخ رحمہ اللہ اہل السنۃ والجماعہ کی تعریف یوں بیان کرتے ہیں:

فعلى المؤمن اتباع اهل السنۃ والجماعۃ فالسنۃ ما سنّ رسول اللہ ﷺ والجماعۃ ما اتفق عليه الصحابة في خلافة خلفاء الاربعہ، یعنی مومن کو چاہیے کہ اہل السنۃ والجماعہ کی پیروی کرے، سنت وہ ہے جسے رسول اللہ ﷺ نے سنت قرار دیا اور جماعت وہ ہے جس پر اللہ کے رسول ﷺ کے صحابہ کا اتفاق ہو گیا خلفائے راشدین کے زمانے میں۔

(غنیۃ الطالبین، ج ۱، ص ۱۶۵)

حضور ﷺ کے پاس خزانوں کی چابیاں پیش کی گئیں کا مطلب

اہل بدعت کہتے ہیں کہ زمین کے خزانوں کی چابیاں حضور ﷺ کے پاس ہیں، آپ ﷺ مختار کل ہیں جسے چاہیں دیں اور جس سے جو چاہیں روک دیں، لیکن شیخ عبد القادر جیلانی رحمہ اللہ فرماتے ہیں:

”ہمارے نبی ﷺ انھیں لوگوں میں سے ہیں جن پر دنیا پیش کی گئی، پس آپ خدمت مولیٰ کی وجہ سے اس کی طرف متوجہ نہ ہوئے، کمال زہد و اعراض کی وجہ سے آپ نے مقسوم کی طرف بھی توجہ نہ کی آپ پر زمین کے خزانوں کی کنجیاں پیش کی گئی تھیں، پس آپ نے ان کو واپس کر دیا اور ارشاد فرمایا اے میرے رب مجھ کو مسکین بنا کر زندہ رکھ اور مسکین رکھ کر موت دینا اور محتاجوں کے ساتھ قیامت کے دن حشر فرمانا۔“ (الفتح الربانی، ص ۲۹۰)

حضرت شیخ رحمہ اللہ کے اس قول نے معلوم ہوا کہ آپ ﷺ پر زمین کے خزانوں کی کنجیاں پیش کی گئیں کا یہ مطلب ہرگز نہیں کہ آپ ﷺ کو اختیار ملی دیا جا رہا تھا یا آپ ﷺ کو حاجت روا بنایا جا رہا تھا یا بنادیا گیا تھا اس کے سبب سے، جیسا کہ اہل بدعت سمجھتے ہیں، بلکہ اس سے مراد مال و دولت کی فراوانی تھی، لیکن آپ ﷺ نے اپنے کمال زہد کی وجہ سے اسے بھی قبول نہ کیا۔

شیخ عبد القادر جیلانی رحمۃ اللہ علیہ اللہ کی بارگاہ میں آہ وزاری کرتے ہوئے

آج اہل بدعت شیخ عبد القادر جیلانی رحمۃ اللہ علیہ کو سب سے بڑا فریاد رس، غوث اعظم، مشکل کشا، حاجت روا سمجھتی ہے، مشکلات میں انھیں پکارنے اور ان سے مانگنے کا اہل سنت کا نظریہ باور کراتی ہے، لیکن شیخ رحمۃ اللہ علیہ خود مصیبت پڑنے پر کس طرح اللہ کے حضور عاجزی کرتے اور گڑگڑاتے ہم یہاں شیخ عبد القادر جیلانی رحمۃ اللہ علیہ کے کچھ اشعار پیش کر رہے ہیں، جو بریلویوں کے بہت بڑے پیر نصیر الدین گولڑوی صاحب نے شیخ رحمۃ اللہ علیہ کے اشعار میں شمار کیے، ان اشعار کا ایک ایک لفظ شیخ عبد القادر جیلانی رحمۃ اللہ علیہ کی بندگی اور خدا کے سامنے عاجزی کو ظاہر کر رہا ہے اور ہمیں یہ تعلیم دے رہا ہے کہ جس کو تم نے پورے جہاں کا غوث اعظم بنایا ہوا ہے وہ خود مشکلات میں کس کے سامنے گڑگڑاتا تھا؟ اور خود شیخ حقیقت میں کس کو غوث، مستغاث اور حاجت روا تصور کرتے تھے؟؟؟

سالتک یا جبار یا سامع الندا

ویا حاکم احکم فی الذی قد تحیرا

اے جبار! اور میری فریادوں کو سننے والے! میں تجھ سے سوال کرتا ہوں اور اے حقیقی سلطان! اس بندے کے معاملے میں فیصلہ فرمایا جو درجہ حیرت میں پڑا ہوا ہے۔

فانت الذی ترجی لدفع مضرتی

و انت مغیث من دعاک من الوری

پس تیری ہی وہ ذات ہے جس سے تکالیف رفع کرنے کی امید کی جا سکتی ہے اور مخلوق میں جس نے بھی تجھے پکارا تو اس کا غوث (فریاد رس) ہے۔

فانت المغیث والنصیر علی العدا

وقولک حق لا خلال ولا امترا

پس دشمنوں کے معاملے میں تو ہی میرا غوث اعظم ہے (سب سے بڑا فریاد رس) اور نصیر اکبر (سب سے بڑا مددگار) ہے اور تیرا قول حق ہے جس میں کسی قسم کا کوئی غلطی اور شک نہیں۔

اجب دعوة المظلوم یشکو مصیبة

کسیر الجناح لانصیر له یری

اس مظلوم کی پکار کو قبول فرما جو مصیبت کی فریاد کر رہا ہے، ایسی حالت میں کہ وہ پر شکستہ ہے اس کا کوئی ایسا مددگار نہیں جس کی طرف وہ دیکھ سکے۔

فان لم یقع غیث فما وجه حیلتي

این الفرار من عدو تجورا

اگر تیری غیث (مدد) نہ پہنچے تو میری جلد جوئی کہاں مؤثر ہو سکتی ہے اور میں ظالم دشمن سے فرار میں کیسے کامیاب ہو سکتا ہوں؟

فیا عالم النجوى ویا سامع الندا

ویا مستغاث اهلکن من تجبرا

پس اے سب بھیدوں کے جاننے والے اور پکاروں کو سماعت فرمانے والے اور اے تیری ہی ذات لائق استغاثہ ہے ظلم و جبر کرنے والوں کو ہلاک کر دے۔

فکل مصاب یستغاث بمثلہ

وانی لاشکو بغيرک ماجری

پس ہر مصیبت زدہ اسی طرح مدد کیا جاتا ہے اور مجھ پر جو گزری ہے تیرے غیر کے سامنے اس کا شکوہ ہرگز نہیں کروں گا۔

فکیف یخیب من بقلبه قد دعا

وامرک فی القرآن یتلی علی الوری

پس وہ شخص کیسے ناکام و نامراد ہو سکتا ہے جس نے تجھے دل کی گہرائیوں سے پکارا، درآخلاقاً کہ تیرے فیصلے قرآن مجید میں مخلوق کے سامنے پڑے جاتے ہیں۔

(بحوالہ حضرت پیران پیر کی شخصیت، سیرت اور تعلیمات، ص ۵۴، ۵۵)


ان اشعار کا ایک ایک لفظ شیخ سے متعلق بدعتیوں کے عقائد و مبالغہ کی جو بے کاسی کاٹ رہا ہے۔

اپنے بیٹے کو آخری توحید بھری نصیحت

ہم اپنے اس مقالے کو اسی مبارک نصیحت پر ختم کرتے ہیں جو نصیحت شیخ عبد القادر جیلانی رحمۃ اللہ علیہ نے اپنے آخری وقت میں اپنے بیٹے کو کی:

”تم صرف اللہ تعالیٰ کی ذات سے ڈرو اور اللہ تعالیٰ کے سوا کسی کا خوف نہ کرو اور نہ کسی سے کوئی امید رکھنا اور اپنی تمام حاجات کو اللہ تعالیٰ کے سپرد کرو اور اللہ تعالیٰ کے علاوہ کسی پر بھروسہ نہ کرنا اور اپنی تمام ضروریات کو اسی سے طلب کرنا، اللہ تعالیٰ کی ذات کے سوا کسی پر اعتماد نہ کرنا تو حید پر قائم رہنا اس پر سب کا اجماع ہے۔“ (فتوح الغیب، ص ۱۸۱)

الحمد للہ ۸ شعبان المعظم ۱۴۴۱ھ مطابق ۲ اپریل ۲۰۲۰ء بعد نماز عصر اس مقالے کی ابتداء کی اور آج ۹ شعبان المعظم ۱۴۴۱ھ مطابق ۳ اپریل ۲۰۲۰ء کو بعد از نماز ظہر اس کی تکمیل سے فراغت ہوئی، اللہ پاک سے دعا ہے کہ اس کو اپنی بارگاہ میں قبول و منظور فرمائے اور اہل بدعت کی ہدایت کا ذریعہ بنائے، آمین یا رب العالمین



علمائے حق علمائے دیوبند پر لگائے جانے والے بہتان اور الزامات کی حقیقت جاننے اور اُن بے جا اعتراضات کے تحقیقی و الزامی جوابات کے لیے مؤلف کی مایہ ناز، شاہکار کتاب ”دفاع الہ السنۃ والجماعۃ“ کی تین جلدوں کا ضرور مطالعہ کریں!!

مولوی احمد رضا خان بریلوی کی حیات و خدمات پر ناقدانہ و منصفانہ جائزہ کے لیے مؤلف کی دوسری شاندار کتاب ”نواب احمد رضا خان فاضل بریلوی؛ حیات، خدمات و کارنامے“ ضرور ملاحظہ فرمائیں!!

جلد
اول

اس کتاب میں خان صاحب بریلوی کی ذاتی شخصیت آباد اجداد
نیز مختلف شعبہ ہائے جات مثلاً تصنیف و تالیف، سیاست، مناظرہ،
ترجمہ تفسیر، فقہ میں ان کی خدمات کا تحقیقی و تنقیدی جائزہ لیا گیا ہے
خان صاحب بریلوی پرنسپل انسائیکلو پیڈیا

بنام

نواب احمد رضا خان فاضل بریلوی

حیات

خدمات

کارنامے

مؤلف

حضرت مولانا صاحب رضا خان صاحب نقشبندی رحمۃ اللہ علیہ
(فاضل جامعہ دارالعلوم کراچی و مدرس دارالعلوم مدنیہ)



ناشر

جمعية اهل السنة والجماعة

ناشر

جمعية اهل السنة والجماعة